

ترکی اور مصر کے نظام تعلیم پر ایک نظر

حضرت مولانا قاری محمد حنفی جالندھری

ناٹم اعلیٰ و فاقہ المدارس العربیہ

10 جولائی 1920ء میں وفاق المدارس العربیہ کے سالانہ امتحان منعقد ہوئے۔ پرچول کی جائج اور نمبر لگانے کا عمل جامعہ دار الحکوم کراچی میں ہوا، جہاں ملک بھر سے منتخب 650 علمائے کرام منتخبین اس عمل میں شریک ہوئے۔ امتحانی کمیٹی کی زیریگرانی میں 15 دن تک (20 جولائی تا 5 اگست) مکمل کرنے کا ہدف تھا۔

اس دوران حضرت ناظم اعلیٰ صاحب مدظلہ ترکی اور مصر کے دو روزہ دورے سے واپس تشریف لائے اور انہوں نے منتخبین سے خطاب فرمایا، جس میں اپنے غیر ملکی دورے کا مقصد، کارگزاری پیش فرمانے کے ساتھ ساتھ مارٹنگ کے عمل میں شریک تمام حضرات کوہہ ایات بھی دیں۔ افادۂ عام کی غرض سے نذر قارئین ہے۔ (ادارہ)

نحمدہ و نصلی علی رسولہ الکریم

حضرات علمائے کرام و ارکین امتحانی کمیٹی!

بندہ 10 جولائی 1920ء ترکی و مصر کے مطابعاتی دورے پر رہا، جس کا مقصد دہلی کے تعلیمی نظام کا جائزہ لینا تھا۔ اس دورے میں ہمارے ساتھ وفاتی وزیر تعلیم جناب آصف احمد اعلیٰ صاحب اور وزارت تعلیم کے چندا فران بھی تھے۔ ترکی کی اہمیت اور تاریخ سے تو ہم سب ہی واقف ہیں۔ صد یوں خلافت اسلامیہ کا مرکز رہا، براعظم ایشیا اور یورپ کے عالم پر واقع ہے۔ 1924ء میں عالمی طاقتیں کی سازشوں اور ہماری اندر کی کمزوریوں سے خلافت ختم ہو گئی اور ترکی کو ایک سیکولر اسٹیٹ قرار دے دیا گیا، مساجد اور مدارس کو بند کر دیا گیا، دینی تعلیم ممنوع قرار دے دی گئی، ترکوں کو اپنی تاریخ سے کاشتے کے لیے رسم الخط تک تبدیل کر دیا گیا۔ عربی اداوی، اسلامی لباس اور عربی زبان پر بھی پابندی عائد کر دی گئی۔ عدالتوں میں اسلامی قوانین کے بجائے مغربی قوانین نافذ کر دیے گئے، علمائے کرام کو شہید کیا گیا، بہت سوں کو قید کر دیا

گیا، کئی ایک جلاوطن کر دیے گئے، الغرض انہیں اسلام سے کامنے کے لئے ہر جتن کیا گیا۔

بہر حال ترک قوم ایک مسلمان قوم تھی، مصطفیٰ کمال اتا ترک کے بعد جب دین و شمن قوانین میں کچھ زرمی کی گئی، مساجد کھول دی گئیں تو ترک معاشرے کا دین کی طرف لوٹنے کا عمل شروع ہوا جواب تک جاری ہے۔ موجودہ حکمران جماعت اسلام پسند جماعت ہے، جو ترک اور حکمت عملی کے ساتھ ترک معاشرے کو دین کی طرف لا رہی ہے، جو آئینی جدو جہد کے ذریعہ اپنی کوششیں جاری رکھے ہوئے ہیں، اس کی قیادت کے جذبے جوان ہیں۔

ترک صدر عبداللہ گل کا حلف محض اس وجہ سے دو ماہ تک رکارہا کہ اس کی الہیہ اسکارف پہننی ہے۔ سیکولر قوتیں ان کے اس عمل کو ترکی کے سیکولر شخص کے خلاف سمجھتی تھیں کہ خاتون اول کے طور پر جب وہ تمام سرکاری تقریبیات میں بجا ب کے ساتھ شرکت کریں گی تو اس سے ترکی کے سیکولر شخص پر زد پڑے گی۔ عدالت نے دو ماہ تک اس کیس کی سماعت کی، بالآخر ان کی استقامت کو دیکھتے ہوئے عدالت کو یہ فیصلہ دیا ہے کہ صدر کی الہیہ خاتون اول کی حیثیت سے نہیں بل کہ ایک عام خاتون کی طرح سرکاری تقریبیات میں شریک ہوں گی۔

فلسطینی مسلمانوں کی مدد کے لیے ترکی کی طرف سے بھیجے گئے امدادی جہاز پر اسرائیلی دہشت گروں کی سفا کی کے بعد ترکی کے حکمرانوں کا جرأت مندانہ کردار پوری مسلم دنیا کے لیے قابلِ رشک بنا ہوا ہے۔ ہم دعا گو ہیں کہ ترکی اپنے ماضی کی طرف لوٹے، وہ یورپی یونین کی طرف دیکھنے کے بجائے اسلامی دنیا کی طرف آئے اور قیادت کے منصب پر فائز ہو۔

ترکی آٹھ دہائیوں کی تھاست و ریخت کے بعد آج بھی بہت سی ایسی خصوصیات کا حامل ہے جو دیگر اسلامی دنیا کے حصے میں نہیں اور اس میں بہت سی کمزوریاں بھی ہیں جو قابلِ اصلاح ہیں۔

خصوصیات:

ترک قوم ایک مخفی اور بہادر قوم ہے۔ حکمرانوں اور عوام کے درمیان اعتماد و جمیت کی قابلِ رشک فضایاں جاتی ہے۔ پوری ملک میں یکساں نظام تعلیم رائج ہے۔ قانون کا احترام حدود ج پایا جاتا ہے۔ مساوات و انصاف، اپنی قومی زبان کی اہمیت، علم و تحقیق اور مطالعے کا شوق، بڑی بڑی لا سبیریاں اور ان میں مطالعہ کرنے والوں کی کثر تعداد، 87.4% تک شرح خواندگی، ترقی کرتی معیشت اور بڑھتی ہوئی معاشی شرح نمو..... ان سب چیزوں کو دیکھ کر امید ہونے لگتی ہے کہ ترکی پھر قائدانہ کردار ادا کرے گا۔

ترکی اپنے حسن کی وجہ سے پوری دنیا کے سیاحوں کا مرکز ہے، وہاں کی عمارتیں فرنی تعمیر کے حسین شاہکار ہیں، حضور ﷺ سے منسوب نوادرات، خوب صورت اور کشادہ مسجدیں جنمہاز یوں سے بھر پور نظر آتی ہیں۔ استنبول میں ہم نے ایک دن صبح کی نماز میزبان رسول حضرت ابوالیوب انصاری رضی اللہ عنہ کے مزار سے ملحقة مسجد میں ادا کی، کیا حسین منظر تھا!

لوگ دور دراز سے گاڑیوں میں سوار ہو کر اور کچھ پیادہ مسجد کی طرف کھینچے چلے آ رہے تھے۔ میں نے ایسا منظر جریئن کے بعد کہیں اور نہیں دیکھا (ہاں رمضان المبارک میں ایک مرتبہ مرکش کی ایک مسجد میں ایسا ناظارہ دیکھنے کو ملا تھا)۔ استنبول کو دنیا بھر میں مساجد کا شہر کہا جاتا ہے۔ حکیم الاسلام قاری طیب صاحب رحمۃ اللہ علیہ میا کرتے تھے کہ بر صغیر کی مساجد یہوت اللہ ہیں اور ان ممالک کی مساجد قصور اللہ ہیں، واقعی وہاں اس کا ناظارہ ہوا۔ اب تو ماشاء اللہ بر صغیر میں بھی خوب صورت مساجد تغیر ہو گئی ہیں، جامعہ دارالعلوم کراچی کی یہ مسجد جہاں ہم سب جمع ہیں، پاکستان میں فن تعمیر کا ایک نادر نمونہ ہے۔

وہاں کی مساجد کا حسن وہاں کے ائمہ اور موزون بھی ہیں، حلیہ تو ان کا اگرچہ قابلِ رحم ہیں، لیکن اپنے فن میں تربیت یافت ہیں، خوب صورت آوازیں ہیں، کسی موزون کی اذان ایسی نہیں سنی جسے سن کر مسجد جانے کا دل نہ چاہتا ہو اور اس کی کھنچتی نہ ہو۔ ہر جگہ اسن واماں، نظم و ضبط اور صفائی و سلیقہ کے مظاہر نظر آئے۔

ترکی کا نظام تعلیم:

ترکی میں حکومتی سطح پر دو طرح کا نظام تعلیم رائج ہے: ایک مذہبی تعلیم کے لیے، دوسرا عمومی تعلیم کے لیے، لیکن پورے ملک میں یکساں نظام رائج ہے۔ ہماری طرح نہیں کہ ہرگلی کے اسکول کا الگ نصاب ہے۔ مذہبی تعلیم کے لیے جو اسکول بنائے گئے ہیں ان کو "امام خطیب اسکول" کہا جاتا ہے، اندر میڈیٹ سکن ان میں تعلیم دی جاتی ہے۔ نصاب میں 40 فیصد مذہبی اور 60 فیصد عمومی تعلیم دی جاتی ہے۔ مذہبی تعلیم بھی خالص اور مکمل اسلامی نہیں، بل کہ صرف اخلاقیات کی حد تک ہے، دیگر مذاہب کی تعلیم بھی اس میں شامل ہے۔ اندر میڈیٹ کے بعد یونیورسٹی سطح کی تعلیم شروع ہوتی ہے۔ یونیورسٹی میں مذہبی تعلیم سے متعلق شعبے کو الہیات کہا جاتا ہے، اسلامیات نہیں کہا جاتا۔

مذہبی اسکولوں میں پڑھ کر آنے والے طلباء و طالبات کو ترقیب دی جاتی ہے کہ وہ یونیورسٹی میں بھی اسی شعبے میں داخلہ لے کر اپشاوازیشن (شخص) کریں۔ دیگر عمومی اسکولوں سے آنے والے طلباء و طالبات کے مقابلے میں انہیں اس شعبے میں داخلے کے وقت 20 نمبر اضافی دیے جاتے ہیں۔ جب کہ مذہبی اسکولوں کے طلباء و طالبات اگر دیگر عمومی تعلیم کے شعبوں میں داخل ہونا چاہیں تو ان کے 10 نمبر کم کر دیے جاتے ہیں تاکہ ہر آدمی اپنے شعبے اور فن میں کمال حاصل کر سکے۔

ہمارے حکمرانوں کے لیے اس میں سبق ہے کہ عوام میں اپنا اعتماد محال کریں، ہر شعبے کے ماہرین پیدا کریں، تعلیمی بحث میں اضافہ کریں تاکہ ہماری شرح خوانندگی میں اضافہ ہو اور پورے ملک میں یکساں نظام تعلیم رائج کریں تاکہ ہم ایک قوم بن سکیں۔

ترکی میں ایک تیرا غیر سرکاری نظام تعلیم ہمارے علم میں آیا کہ علماء و مشائخ خفیہ طور پر علوم اسلامیہ، قرآن و حدیث،

نقہ و عقائد کی تعلیم جاری رکھے ہوئے ہیں اور خانقاہوں میں ترکیہ نقوش کا عمل بھی جاری ہے، لیکن ان حضرات میں سے کسی سے وہاں ملاقات نہ ہو سکی۔

ترکی کے موجودہ وزیر اعظم طیب اردوگان بھی امام خطیب اسکول کے تعلیم یافتہ ہیں، ایک ناتوان اور سرسری مذہبی تعلیم کے اثرات بھی کس قدر ہیں کہ ان کی فکر میں نہ ہب کی جھلک ہے۔

معیاری دینی تعلیم و تربیت کے نقدان کی وجہ سے اس معاشرے میں جو کمزوریاں زونما ہوئیں وہ قابلِ رحم ہیں۔ مغربی تہذیب کی یلغار ہے، دینی علوم میں تعقی و گہرائی نہیں، سنت پر عمل کے مظاہر دیکھنے میں نہیں آئے، تعلیمی اداروں میں مساجد کی تعمیر پر پابندی ہے، عدالتی فیصلوں میں تمام تر فیصلے حتیٰ کہ ملکی مسائل بھی مغربی قوانین کے مطابق کیے جاتے ہیں، پورے ملک میں مغلوط نظام تعلیم ہے، مزارات پر بدعت و رسومات کے مظاہر عام ہیں۔

ان ممالک میں جا کر بر صیر کے دینی مدارس اور ان کے بانیان کی قدر میں ہزار گناہ اضافہ ہو جاتا ہے کہ ان کی برکت سے بر صیر میں سب سے زیادہ اسلامی تہذیب کے مظاہر دیکھے جاسکتے ہیں کہ یہاں ڈار مسیحی منڈے کی امامت کا تصور بھی نہیں۔

مصر کا نظام تعلیم:

مصر میں بھی ترکی کی طرح دونظام تعلیم ہیں، ایک عمومی تعلیم کا دوسرا مذہبی تعلیم کا۔ مذہبی تعلیم کے لیے جماعتِ الازہر کے زیر انتظام ملکِ مصر میں تقریباً 29,000 اسکول ہیں جہاں دینی تعلیم دی جاتی ہے۔

ترکی میں نقہ خپتی جب کہ مصر میں فقہ شافعی پر عمل کرنے والوں کی اکثریت ہے۔ امام شافعی کا مزار بھی قاہرہ میں ہے۔ مصر بر عظم افریقہ کا ترقی یافتہ ملک ہے، جو پہلے خلافتِ عثمانیہ کے زیر نگران ہوا۔ جماعتِ الازہر عالمِ اسلام کی قدیم دینی یونیورسٹی ہے لیکن وہاں بھی اسی طرح مذہبی تہذیب کی یلغار ہے۔

ہمارا ذوق اور مزاج یہ ہے کہ اچھی چیز جہاں سے ملے لی جائے اور بدی چیز کو چھوڑ دیا جائے "خذ ما صفا و دع ما كدر"، ہم نہ مغرب کی اندمی تقليد و جدت کے قائل ہیں اور نہ ہی عصرِ حاضر کے تقاضوں سے غافل ہو کر جمودی کیفیت کے حامی ہیں، ہم نہ مغرب کی آزاد خیال ترقی یافتہ تہذیب سے مرعوب ہیں اور نہ ہی جدید شکنالوگی سے استفادے کے مخالف ہیں، ہم اعتدال کی طرف بلاتے ہیں اور خود بھی اسی اعتدال کی راہ پر چل کر اپنے مقاصد و اہداف حاصل کرنے کی راہ پر گامزن ہیں۔

ہمیں اپنے ماحول کی خوبیوں کو اقوامِ عالم تک پہنچانا ہے اور علم و تحقیق میں ان کے تجربات سے فائدہ اٹھانا ہے، اپنی تہذیب، اقادر اور روایات اور اپنے اصول و نظریات کو پوری قوت سے تھامے رکھنا ہے، اس کے ساتھ ساتھ دنیا کی جدید شکنالوگی اور راجحِ الوقت اسباب سے بھر پور فائدہ اٹھانا ہے۔ حکمرانوں کے اپنے مقاصد اور پالیسیاں ہیں، ہمارے اپنے

مقاصد و اہداف ہیں۔ ہمیں صرف دین پڑھانا نہیں مل کر دین سکھانا ہے، عصر حاضر کے تقاضوں کے مطابق اپنے نظام میں اصلاح و تعمیر کا عمل جاری رکھنا ہے۔

آپ حضرات ماشاء اللہ اپنی اپنی مصروفیات چھوڑ کر یہاں اجتماعی نظم میں شریک ہیں، اللہ تعالیٰ آپ کو اس کا اجر عطا فرمائیں گے۔ بارہ ہزار مدارس کے تقریباً دولاٹ طلباء و طالبات سے نظم تعلیم اور نظم امتحان کے لئے آپ حضرات نے اپنی خدمات پیش کی ہیں۔ صدر وفاق حضرت مولانا سلیم اللہ خان صاحب دامت برکاتہم اور امتحانی کمیٹی کے اراکین عمداء اس کام کی سرپرستی فرمائے ہیں۔

وفاق المدارس ہمارے لیے سائبان ہے، پوری دنیا میں اس کی مثال نہیں۔ یہ وفاقی تعلیمی بورڈ ہے جس میں چاروں صوبوں، دارالحکومت، کشمیر، گلگت بلتستان کے مدارس شامل ہیں۔ پورے ملک میں یکسان نصاب تعلیم اور نظم امتحان رائج ہے۔ کراچی کے جامعہ دارالعلوم اور جامعہ بنوری ناؤں میں جو نصاب پڑھایا جا رہا ہے، پنجاب کے دیہات کی چھوٹی سی مسجد میں بھی وہی نصاب پڑھایا جا رہا ہے، یہ وفاق کی برکت ہے۔ ہماری کوشش یہ ہے کہ جلد از جلد دیگر غیر وفاقی درجات کا امتحان بھی وفاق کے تحت لینے کا نظم قائم ہو جائے تاکہ پورے ملک میں یکسانیت ہو اور اس سے معیار تعلیم میں بھی اضافہ ہو گا۔

مارکنگ کے دوران یقیناً آپ کے سامنے طلباء و طالبات کی استعداد، ان کے رحمات و میلانات سامنے آئیں گے، آپ ہمیں اپنے مقید مشوروں سے نوازیں تاکہ ہم استعداد میں بہتری اور امتحانی معیار میں اضافے کے لیے آپ کی تجاویز کی روشنی میں فیصلے کر سکیں اور طلباء و طالبات کی تعلیم و تربیت کے لیے بہتر سے بہتر نظام وضع کر سکیں۔

ان شاء اللہ ہم وفاق المدارس کی سطح پر ائمہ کو رس، خطباء کو رس، مدرسین کو رس اور نظیفات کو رس شروع کرانے کا ارادہ رکھتے ہیں تاکہ ہمارے ہر شعبے میں تربیت یافت افراد ہوں جو قوم کی بہتر خدمت کر سکیں۔

ہم جامعہ دارالعلوم کراچی کی انتظامیہ خصوصاً حضرت مولانا مفتی رفیع عثمانی صاحب مدظلہ اور حضرت مولانا رشید اشرف صاحب زید مجده کے شکر گذار ہیں کہ انہوں نے ہماری درخواست پر سالانہ تعطیلات کے باوجود اپنے آپ کو میزبانی کے لیے پیش کیا۔ ہم جامعہ دارالعلوم کراچی کے تاسانہ دار طلباء کے مشکو و ممنون ہیں کہ جنہوں نے ہر طرح سے ہماری راحت و آرام کا خیال رکھا اور بہتر سے بہتر انداز میں میزبانی کی خدمت سر انجام دی۔

